



**Република Северна Македонија
КОМИСИЈА ЗА ОДНОСИ СО ВЕРСКИТЕ ЗАЕДНИЦИ И
РЕЛИГИОЗНИ ГРУПИ**

**СТРАТЕШКИ ПЛАН
ЗА ПЕРИОДОТ 2020—2022
ГОДИНА**

Скопје, 2019 година

Почитувани,

Нашата земја со јасни и силни чекори граби кон својата посветла иднина која на граѓаните треба да им овозможи благосостојба, како идеал кон кој се стреми секое општество. Времето во кое живееме од секој од нас очекува зголемен ангажман кон реформирање од внатре, притоа придонесувајќи кон вредносно издигнување на нашата свест, организираност и почит.

Живееме во мултикултурно, мултиетничко и мултиконфесионално општество, кое пулсира во различности. Во јавниот простор се судруваат различни ставови, определби, мислења, постапки. Можеби една од најсензитивните различности при таква секојдневна интеракција, која ја прикажуваме како судир, е верската определба. Во сите истражувања на јавното мислење огромен процент, над 90% од вкупното население на државата се изјаснува како религиозно. Ова е индикативна бројка која од нас очекува голема сериозност и внимателност при третирањето на верската сфера.



Комисијата за односи со верските заедници и религиозните групи како самостоен орган на државна управа надлежен за прашањата од верската сфера во државата, заштита на начелото на секуларност на државата, унапредување на верските слободи и права и меѓуконфесионалната соработка, како и за односите на црквите, верските заедници и религиозни групи со државата, останува посветен во остварувањето на своите стратешки приоритети и цели, со што се остваруваат целите на Владата на Република Северна Македонија.

Со овој стратешки план за периодот од 2020 година до 2022 година, убеден сум дека Комисијата со сите свои капацитети ќе даде значаен придонес во уредувањето на една од најважните сфери во општественото живеење, како и во унапредувањето на постоечките состојби. Ќе иницираме широка лепеза на активности кои произлегуваат од нашите основни 3 стратешки приоритети.

Со почит,

*м-р Даријан Сотировски,
директор на КОВЗРГ*

1.1.1. ВОВЕД

Стратешкиот план на Комисијата за односи со верските заедници и религиозни групи е среднорочен план на активности за периодот **2020-2022** година кои претставуваат основа за дефинирање и реализација на општите и конкретни цели на Комисијата, во согласност со Одлуката за утврдување на стратешките приоритети на Владата на Република Северна Македонија во **2020** година донесена на 132 седница на Владата на Република Северна Македонија одржана на 30.04.2019 г. Во согласност со интегралниот систем на планирање и буџетирање, овој Стратешки план е придружен документ на буџетската пресметка на Комисијата за односи со верските заедници и религиозни групи за **2020** година, во согласност со Законот за изменување и дополнување на Законот за буџетите на Република Македонија (Службен весник на РМ бр.171/12). Во Стратешкиот план на Комисијата за односи со верските заедници и религиозни групи за **2020-2022** година се содржани целите и задачите на организациските единици и на Комисијата во целина, активностите за остварување на тие цели, како и ефектите и резултатите на истите.

Преку реализирање на активностите од Стратешкиот план, Комисијата за односи со верските заедници и религиозни групи треба да одговори на обврските што произлегуваат од нејзините надлежности утврдени со Законот за организација и работа на органите на државната управа, Програмата на Владата на Република Северна Македонија и Законот за правната положба на црква, верска заедница и религиозна група („Сл. весник на РМ“ бр.113/07).

1.2. АНАЛИЗА НА ВНАТРЕШНАТА СОСТОЈБА, НАДВОРЕШНОТО ОПКРУЖУВАЊЕ, УТВРДУВАЊЕ НА ПОТЕНЦИЈАЛНИТЕ МОЖНОСТИ И ЗАКАНИ НА ОРГАНОТ НА ДРЖАВНАТА УПРАВА (SWOT АНАЛИЗА)

Комисијата за односи со верските заедници и религиозни групи е флексибилно организирана и лесно прилагодлива кон исполнување на барањата од корисниците на услуги. Корисници на услугите на КОВЗРГ се регистрираните цркви, верски заедници и религиозни групи, здруженија на граѓани и фондации, граѓански верски одбори во државата и дијаспората, органите на државната управа, домашни и странски владини и невладини организации, дипломатско-конзуларни претставништва на Република Северна Македонија во странство и странски дипломатско-конзуларни претставништва во Република Северна Македонија и сите кои имаат потреба од одредена услуга од КОВЗРГ.

Анализата на надворешното и внатрешното опкружување на Комисијата, како и утврдувањето на нејзините потенцијални можности и закани, ја даваат следнава SWOT анализа:

<u>ПРЕДНОСТИ (СИЛНИ СТРАНИ)</u>	<u>СЛАБОСТИ (СЛАБИ СТРАНИ)</u>
<ul style="list-style-type: none"> - Комисијата за односи со верските заедници и религиозни групи е еден од најстарите државни органи на Република Северна Македонија. Од 1951 година, па до денес, постои како самостоен државен орган, надлежен да се грижи за правната положба на верските заедници и религиозните групи и за односите меѓу државата, верските заедници и религиозните групи; - Во Комисијата за односи со верските заедници и религиозни групи работи стручен и мотивиран кадар, меѓу кој има и административни службеници кои имаат повеќедецениски стаж во институцијата. Вработените преку континуирана обука имаат стекнато дополнителни потребни знаења и вештини од областа на управувањето во државната служба, административното работење, еднаквоста и недискриминацијата на верска основа, индекс за родова еднаквост, Е-влада, управување со проектен циклус и др. 	<ul style="list-style-type: none"> - Недостаток од финансиски средства кои треба да ги задоволат потребите на институцијата за редовно работење и реализација на нејзините активности; - Недостаток на вработени лица од соодветна струка.
<u>МОЖНОСТИ</u>	<u>ОПАСНОСТИ (ЗАКАНИ)</u>
<ul style="list-style-type: none"> - Можност за дополнување на Законот за правна положба на цркви, верски заедници и религиозни групи во делот на интервенциите на Комисијата, со што би се намалил ризикот од недоволен буџет за реализирањето на нејзините планирани проекти и активности; - Можност од вклучување на Комисијата како орган кој е најдиректно инволвиран во верските прашања и односите со верските заедници во глобалниот 	<ul style="list-style-type: none"> - Намалувањето на буџетските средства и неприфаќањето на предлог-активностите на Комисијата го ограничуваат нејзиното делување, а со тоа и одржувањето на позитивни и хармонизирани меѓуверски односи. За да се намалат ваквите ризици од неопходна важност е да се донесе дополнување на Законот за правна положба на цркви,

<p>тренд на сузбивање на тероризмот и радикализмот на верска основа, кој претставува закана за светскиот мир и безбедност. Во светот сè повеќе се зголемува интересот за верските прашања од страна на медиумите, граѓаните, невладините организации и други субјекти за спречување на оваа негативна појава, што дава можност за проактивна улога на овој орган.</p> <ul style="list-style-type: none"> - Можност од усвојување програма за поддршка на проекти од локално значење на верскиот заедници од страна на Вадата на Република Северна Македонија 	<p>верски заедници и религиозни групи.</p>
---	--

1.1.3. МИСИЈА

Комисијата за односи со верските заедници и религиозни групи е орган на државната управа чија основна цел е да ги разрешува сите прашања коишто ќе се појават помеѓу црквите, верските заедници и религиозните групи и државните органи.

1.4. ВИЗИЈА

Одржување и унапредување на меѓуверските односи врз принципите на верска толеранција и подеднаков третман на сите верски субјекти пред законот.

1.5. ЗАДАЧИ И ОБВРСКИ НА КОМИСИЈАТА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

Задачите и обврските на Комисијата за односи со верските заедници и религиозни групи се утврдени со Законот за организација и работа на органите на државната управа и Законот за правната положба на црква, верска заедница и религиозна група и тие се во функција на:

- доследно спроведување на Законот за правната положба на црква, верска заедница и религиозна група и обврските кои произлегуваат од него;
- унапредување и промоција на верскиот соживот;

- унапредување на положбата на верските заедници и религиозни групи во општеството;
- создавање услови за еднаков третман на сите цркви, верски заедници и религиозни групи;
- остварување на правата на црквите, верските заедници и религиозните групи кои произлегуваат од Законот за денационализација, Законот за пензиско и инвалидско осигурување и сл.;
- вклучување на средношколските и високошколските образовни институции на Македонската православна црква – Охридска архиепископија и Исламската верска заедница во државниот образовен систем на Република Северна Македонија;
- издавање решенија за одобренија за престој на странски мисионери на територијата на Република Северна Македонија;
- давање мислења за донации од јавен интерес наменети за верските заедници и нивните потреби;
- промоција и активен придонес во изградбата на политиката на мирно разрешување на меѓуверски конфликти;
- создавање на клима на дијалог помеѓу црквите, верските заедници и религиозните групи;
- афирмација на верските вредности на Република Северна Македонија;
- промоција на мултиконфесионалниот карактер на Република Северна Македонија како пример за почитување на различните вери и верски соживот;
- достоино оддавање почит на значајни личности и настани од сферата во која работи Комисијата;
- следење на состојбите со доследно почитување на начелото на секуларност на државата;
- следење на остварувањето на верските слободи и права и ангажман за унапредување на состојбите;
- следење на работата на верските заедници и религиозните групи;
- сервисна ориентација кон потребите на верските заедници;
- унапредување и поддршка на црковните и други верски општини во дијаспората.

1.6. СПЕЦИФИЧНОСТ НА КОМИСИЈАТА ЗА ОДНОСИ СО ВЕРСКИ ЗАЕДНИЦИ И РЕЛИГИОЗНИ ГРУПИ

КОВЗРГ ги обезбедува сите услуги коишто се поврзани со делувањето на црквите, верските заедници и религиозни групи, нивните односи со Владата и Собранието на Република Северна Македонија, како и со други органи на државната управа, судските власти, со домашни и странски владини и невладини организации. Комисијата ја следи работата на 36 правно регистрирани верски субјекти во Република Северна Македонија, од кои Македонската православна црква–Охридска архиепископија, Исламската верска заедница, Католичката црква, Евангелско-методистичката црква и Еврејската заедница се посебно истакнати во Уставот на Република Северна Македонија заради нивното традиционално и долгогодишно постоење на овие простори. Комисијата се грижи за заштита на начелото на секуларизам на државата, унапредување на верските слободи и права и решавање на други прашања од верска сфера во општеството.

1.7. СТРУКТУРА НА КОМИСИЈАТА ЗА ОДНОСИ СО ВЕРСКИ ЗАЕДНИЦИ И РЕЛИГИОЗНИ ГРУПИ

Со Правилникот за систематизација на работните места во Комисијата за односи со верските заедници и религиозни групи се утврдува вкупниот број на вработените (административни службеници, помошно – технички лица), распоредот, шифрата, називот и описот на работните места по организациони единици и посебните услови потребни за извршување на работите и на задачите на одделните работни места.

Со Комисијата за односи со верските заедници и религиозни групи раководи Директор, кој е именуван функционер од Владата на Република Северна Македонија. Владата на Република Северна Македонија именува заменик директор во институцијата во согласност со закон.

Организациони единици во Комисијата, согласно Уредбата за изменување и дополнување на Уредбата за начелата за внатрешна организација на органите на државната управа се 2 сектори и 4 одделенија, и тоа:

1. Сектор за соработка со црква, верска заедница и религиозна група и протокол
 - 1.1 Одделение за соработка со црква, верска заедница и религиозна група
 - 1.2 Одделение за протокол и одбележување верски празници
2. Сектор за соработка со државни институции, документација и административна поддршка
 - 2.1 Одделение за соработка со државни институции, документација

и односи со јавност
2.2 Одделение за административна поддршка



1.8. ПРИОРИТЕТИ И ЦЕЛИ НА КОМИСИЈАТА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

Врз основа на извршената анализа на состојбата во областа на делувањето на Комисијата за односи со верските заедници и религиозни групи и раководејќи се од потребата за обезбедување на козистентност и усогласеност на стратешките приоритети и приоритетни цели на КОВЗРГ со одлуката на Владата на Република Северна Македонија за 2020 година, се утврдија вкупно **еден** стратешки приоритет и разви **три** цели за периодот **2020-2022** година.

Стратешки приоритет:

- ◆ Активно промовирање на културните и верските вредности на Република Северна Македонија врз основа на постојана и конструктивна соработка со регистрираните цркви, верски заедници и религиозни групи и државните институции

Стратешки цели за остварување на стратешкиот приоритет:

- ◆ Промоција на културните и верските вредности во Република Северна Македонија и унапредување на меѓуконфесионалната соработка;

- ◆ Обезбедена заштита на начелото на секуларност, унапредени верски слободи и права и меѓународна соработка;
- ◆ Зајакната сервисна ориентација кон потребите на верските заедници.

1.9. ОСВРТ НА ПОСТИГНАТИ РЕЗУЛТАТИ ЗА ПЕРИОДОТ 2018 ГОДИНА

При остварувањето на своите задачи и обврски Комисијата за односи со верските заедници и религиозни групи остварува соработка со повеќе органи на државната администрација, меѓу кои со Министерството за надворешни работи, Министерството за внатрешни работи, Министерството за финансии, Министерството за правда, Министерството за транспорт и врски, Министерството за информатичко општество и администрација, Министерството за наука и образование, Министерството за култура, Фондот за пензиско и инвалидско осигурување, Царинската управа, како и со други државни органи и институции. Комисијата е целосно посветена на доследното спроведување на Законот за правната положба на црква, верска заедница и религиозна група и на почитувањето на верската слобода и права на граѓаните на Република Северна Македонија како составен дел од човековите права и слободи.

Во таа смисла, Комисијата, меѓу другото, во **2018** година ги реализираше и следниве активности поврзани со нејзините надлежности, права и обврски:

- Издадени 156 решенија за одобрение за престој на странски верски лица за вршење на религиозен култ и други манифестации на верата;
- Издадени 25 мислења за јавен интерес на донации од правни лица наменети за цркви и верски заедници;
- Постапено по претставки на граѓани за нарушување на јавниот ред и мир кои произлегуваат од Законот за правна положба на црквите, верските заедници и религиозни групи и вршење увид на фактичката состојба;
- Подготвени на извештаи и информации во делот на почитувањето на верските права и слободи, како што се Националниот извештај на Република Северна Македонија по Универзалниот периодичен преглед, Информацијата за работата на Меѓуресорското тело за човекови права, Информацијата за Заедничкиот основен документ по Конвенциите за човекови права на Обединетите нации, Извештајот за родова еднаквост и др.;
- Комисијата ја координираше организацијата и реализацијата на програмата за одбележување на јубилејот „1000 години од формирањето на Охридската архиепископија“ од страна на државата. Програмата вклучуваше низа настани кои се одвиваа во периодот од мај до декември 2018 година. Централната свеченост се одржа на 27 мај во Катедралниот храм на Охридските архиепископи „Св. Софија“ каде беше реализирана свечена академија, а пригодни обраќања имаше државниот

и црковниот врв. Реализирањето на целосната програма се одвиваше до крајот на календарската година со низа настани и проекти;

- Учество на претставниците од Комисијата вклучени во Националниот комитет за борба и учествуваа во изработката на Националната стратегија за спречување на насилен екстремизам и борба против тероризам (2018 – 2022).

- Реализирана трибина во Охрид на научна средба во соработка со Асоцијацијата на професори по предметот етика во религиите на тема „Европа, секуларизмот и религиозното образование“.

- Учество при одбележување на верски јубилеи и значајни настани на регистрираните цркви, верски заедници и религиозни групи, како што се Божиќ, Велигден, Рамазан Бајрам, Курбан Бајрам, Ханука семеах, хиротонија на епископот Јаков од Струмичката епархија, воздигнување на Егзархатот во Епархија на Католичката црква во Р. Македонија, 75 години од депортацијата на македонските Евреи и др.

- Потпишани меморандуми за соработка со Кинотека на Македонија, Меѓународниот хорски фестивал ТЕХО, планинарските клубови „Закамен“, „Јелак“ и „Калин камен“ за унапредување на меѓусебната соработка, што претставува дел од активностите посветени на одбележувањето на јубилејот „1000 години од одбележување на формирање на Охридската архиепископија“.

- Координиран е концерт на меѓународниот хорски фестивал ТЕХО предвиден со програмата посветена на милениумскиот јубилеј на Охридската архиепископија.

- Координирана е активноста планинарење по „Милениумските патеки“ предвидена со програмата посветена на милениумскиот јубилеј на Охридската архиепископија.

- Координирана е ликовна колонија во Охрид во соработка со Факултетот за ликовни уметности-Скопје посветена на милениумскиот јубилеј на Охридската архиепископија.

- Реализирани се посети на епархии, манастири, одбори, општини и џамии.

- Успешно е завршена иницијативата за доделување прва радио-фреквенција за верско радио на територија на Република Северна Македонија.

- Учество во државна делегација во рамки на манифестацијата „Македонија во чест на Св. Кирил“.

- Упатени се над 30 укажувања на единиците на локална самоуправа по прашања од верска природа, согласно Законот за правна положба на црква, верска заедница и религиозна група.

- Иницирани се над 50 иницијати за разрешување на долгогодишни нерешени прашања на верските заедници.

- Остварување на верските права и слободи на граѓаните преку промовирање на културната разноликост и верската разноликост во севкупното општество;

- Давање придонес во промовирање и унапредување на верскиот соживот во Македонија преку организирање на научни собири, тркалезни маси и семинари, изложби, издавање публикации;

- Редовна комуникација и соработка со верските заедници и религиозните групи регистрирани во Република Северна Македонија,

средби со нивните лидери и претставници, како и излегување во пресерет на решавање на нивните проблеми;

- Понатамошно унапредување на положбата на верските заедници и религиозни групи во општеството;

- Мониторинг на работата на црквите, верските заедници и религиозни групи во Република Северна Македонија и водење редовна евиденција на правно регистрираните верски субјекти;

- Давање придонес во одбележувањето на свечености и јубилеи по повод големите верски празници и останати значајни датуми од историјата на црквите, верските заедници и религиозни групи;

- Остварување на редовни контакти со претставници на печатените и електронски медиуми и известување за состојбата на верските права и слободи преку учество во јавни дебати и телевизиски емисии;

- Редовно ажурирање на веб страницата на Комисијата за односи со верските заедници и религиозни групи и збогатување на нејзините содржини со соодветни информации од активностите на Комисијата;

- Подготовка на план за јавни набавки во функција на реализација на одобриениот Буџет за 2019 година согласно Законот за јавни набавки, како и подготовка на сите интерни акти за соодветни активности и процеси кои се однесуваат на финансиските прашања;

- Извршена е преселба на Комисијата во нови работни простории;

- Обезбедена е информатичко-техничка опрема за вработените.

- Реализирано е ново современо брендирање на Комисијата;

- Обезбедена е нова електронска платформа со повеќе нови проекти.

1.10. ОСВРТ НА ПОСТИГНАТИ РЕЗУЛТАТИ НА КОМИСИЈАТА ВО 2019 ГОДИНА

Комисијата за односи со верските заедници и религиозни групи како државен орган задолжен за работите што се однесуваат на правната положба на црквите, верските заедници и религиозни групи, како и за работите поврзани со односите меѓу државата, црквите, верските заедници и религиозните групи, најдиректно е инволвирана во следењето на верските слободи и права како дел од човековите слободи и права. Во таа смисла, Комисијата и во текот на 2019 година продолжи со остварување на своите задачи и обврски и ги реализираше следниве резултати:

- Комисијата во периодот од јануари до мај го спроведе истражувањето на јавното мислење за прашања од верска природа кај различни возрастни групи. Воедно ова истражување беше презентирano на јавноста и на верските субјекти на трибина „Младите и религијата“ во

која учествуваа и дадоа свое толкување на добиените резултати реномирани професори и активисти од верската сфера. Ова истражување беше дел од програмата на манифестацијата „Недела на заедничка молитва“;

- Во издание на Комисијата за односи со верските заедници и религиозни групи, од печат излезе книгата „И тие се тука“, која е посветена на помалку застапените во јавноста регистрирани цркви, верски заедници и религиозни групи, со цел нивна промоција на пошироката јавност;

- Во издание на Комисијата за односи со верските заедници и религиозни групи, од печат излезе сликовница со наслов „Историјата на мојата црква“, која претставува дел од проектите кои беа посветени на одбележувањето на јубилејот „1000 години од формирањето на Охридската архиепископија“;

- Комисијата за односи со верските заедници и религиозни групи (КОВЗРГ) за прв пат од своето постоење направи свое официјално лого. Тоа се состои од стилизиран приказ на златно-жолто сонце, како национален симбол, и подадени раце, кои го симболизираат чинот на молитва;

- Комисијата, претставена од директорот г. Сотировски, зема учество во одбележувањето на 76 години од депортацијата на македонските Евреи, во организација на Еврејската заедница и Фондот на холокаустот.

- По повод историската посета на државата на Светиот Отец, Папата Франциск, која се организираше на највисоко ниво, Комисијата беше активно вклучена во Координативното тело за организација и реализација на официјалната програма;

- Комисијата во периодот од 13 мај до 21 мај го реализираше проектот „Недела на заедничка молитва“ кој има цел да ја афирмира заедничката заложба на конфесиите за општото добро, да го мотивира духот на соработка и разбирање, да ги намали тензиите кои се последица на недоволно познавање и намалена доверба. Проектот ги вклучуваше следните активности:

- Трибина „Младите и религијата“ одржана на 13.05.2019 г. во „Порта Македонија“, Скопје;

- Заедничка посета на верски храмови на различните верски субјекти во градот Битола од претставници на КОВЗРГ и претставници на верските заедници и конзулите од градот притоа запознавајќи се со секојдневниот живот, грижи и прашања со кои се соочуваат колегите, реализирана на ден 14.05.2019 г. во Битола;

- Заедничка посета на прифатниот центар за мигранти во Гевгелија од страна на претставници на КОВЗРГ и претставници на верските заедници давајќи утеха на жртвите на хуманитарните кризни жаришта, реализирана на 15.05.2019 г. во Гевгелија;

- Активност „Заедно за чиста животна средина“ во која земаа учество претставници од КОВЗРГ и претставници на верските заедници и на верските образовни институции и заеднички засадија дрвца во Градскиот парк како симбол на заедничката грижа за животната средина, реализирана на 16.05.2019 во Скопје;

- Заедничка хуманитарна акција со посета на социјално ранливи семејства од страна на претставници на КОВЗРГ и претставници

на верските заедници и на верските хуманитарни организации во Куманово на кои беше донирана хуманитарна помош во форма на храна и облека, реализирана на ден 17.05.2019 г. во Куманово;

- Заеднички појадок со социјално ранливи категории во населбата Шуто Оризари со претставници на КОВЗРГ и претставници на верските заедници каде беа присутни повеќе граѓани од социјално ранлива категорија, реализиран на ден 20.05.2019 г. Скопје;

- На завршниот настан на манифестацијата се одржа свечен коктел по повод 21 мај „Светски ден на културна разноликост, дијалог и соработка“ кој е прокламиран во 2002 година од страна на ООН. На свеченоста присуствуваа Претседателот на Владата г. Зоран Заев, министри во Владата, претставници од државниот кор, претставници на државните институции и граѓанскиот сектор, како и претставници од црквите, верските заедници и религиозни групи. Свое обраќање имаше Претседателот на Владата Г. Зоран Заев и директорот на КОВЗРГ г. Даријан Сотировски, беше испратена заедничка порака за поттикнување на соработката и дијалогот меѓу верските заедници, за стабилен и одржлив процес на градење доверба, пријателство и општество на вистински човекови вредности, на соживот и напредок и беше нагласена важноста и користа за целото човештво од различните култури кои опстојат во заедништво;

- Директорот на КОВЗРГ г. Даријан Сотировски зеде учество во јавната дебата „Стратегијата за едно општество и интеркултурализам“ одржана на 27.05.2019 г. во Кочани. Во своето обраќање, Г. Сотировски ја искажа својата поддршка за креирањето на ваков документ, кој има за цел да ги надмине сите недостатоци и да воспостави еднаквост, признавање на сите различности и постигнување на општествена кохезија;

- Во рамки на традиционалната манифестација „Македонија во чест на Свети Кирил“, што се одржува по повод 24 мај, денот на сесловенските просветители, браќата Свети Кирил и Свети Методиј, државна и црковна делегација оствари посета на Италија и Светата столица. Дел од државната делегација беше и Директорот на КОВЗРГ г. Даријан Сотировски;

- На покана од раководството на Светското интерпарламентарно собрание на православието од 19 до 23 јуни во Тбилиси, Грузија, за прв пат на „Годишното собрание на Светското интерпарламентарно собрание на православието“ присуствуваше македонска делегација составена од директорот на КОВЗРГ г. Сотировски и претставничките од Собранието на Република Северна Македонија, г-ѓа Ирена Стефовска од СДСМ и г-ѓа Ане Лешковска од ВМРО ДПМНЕ. Оваа посета претставуваше одлична можност за истакнување на нашите државни заложби и продлабочување на соработката со сите држави членки и можност за зачленување на нашата земја во оваа организација;

- Учество при одбележување на верски јубилеи и значајни настани на регистрираните цркви, верски заедници и религиозни групи, како што се Божиќ, Велигден, Рамазан Бајрам, Курбан Бајрам, Ханука sameax и др.

- Издадени 130 решенија за одобрение за престој на странски верски лица за вршење на религиозен култ и други манифестации на верата;

•Издадени 30 мислења за јавен интерес на донации од правни лица наменети за цркви и верски заедници;

•Во соработка со Балканскиот институт за вера и култура беше организирано предавање од реномираниот професор Мајк Пирс од Универзитетот Оксфорд, на секогаш актуелна тема за Балканот „Религијата и политиката на Балканот: Краток историски преглед“, кое се одржа на 21.10.2019 г. во Porta Македонија;

•Директорот г. Даријан Сотировски учествуваше со свое обраќање на првата Европска конференција за дијалог во организација на Филозофскиот факултет при УКИМ;

•Комисијата за односи со верски заедници и религиозни групи во соработка со Планинарскиот клуб „Јелак“ и МПЦ-ОА: Тетовско-гостиварска православна епархија, на 20.10.2019 год., по втор пат ја организира планинарско-рекреативна акција „Милениумска патека“ на падините на Сува Гора.

•Делегација од КОВЗРГ предводена од Директорот г. Сотировски оствари билатерална средба со делегација од Државниот комитет за култови на Р. Албанија, предводена од Директорката г-ѓа Лорета Алико. Средбата претставува продлабочување на соработката помеѓу двете држави во сферата на верските прашања, размена на искуства меѓу другото и за заштитата на културното наследство и мотивација за соработката на Балканско ниво помеѓу државите од регионот кои се одликуваат со висок степен на религиозност кај населението;

•На ден 29. 10. 2019 година Директорот на КОВЗРГ, г. Даријан Сотировски во рамки на двоневната работна посета на Р. Албанија, во главниот град Тирана оствари средби и со г. Г. Анастасиј (Јанулатос) - Архиепископ на Тирана и Драч и на цела Албанија, монс. Џорџ Френдо - Надбискуп на Католичката црква во Албанија и со заменик претседателот на Исламската верска заедница на Р. Албанија г. Таулант Бица;

•На ден 31.10.2019 г. Директорот, г. Сотировски присуствуваше и се обрати пред присутните на Свечената академија по повод Денот на реформацијата, која во организација на Евангелско-протестанската иницијатива (ЕПИ) се одржа во Скопје.

•На ден 09. 12. 2019 година Директорот на КОВЗРГ, г. Сотировски во Белград оствари билатерална средба со Директорот на Управата за соработка со црквите и верските заедници на Р. Србија - г-дин д-р Милета Радојевиќ, со што официјално започна дводневна работна посета на Република Србија. На средбата се разговараше за продлабочување на соработката помеѓу двете држави во сферата на верските прашања, за размена на искуства, како и за прашања околу заштитата на културното наследство;

•На ден 09. 12. 2019 година Директорот КОВЗРГ, г. Сотировски во рамки на дводневната работна посета на Република Србија, во Белград ја посети македонската заедница и присуствуваше и се обрати на чествувањето на празникот на нашиот патрон и заштитник Свети Климент Охридски во организација на Здружението на Македонци во Белград „Македониум“;

•Директорот г. Даријан Сотировски во периодот од јануари до декември 2019 г. оствари повеќе средби со претставници од дипломатскиот кор, претставници на државни институции, претставници

од регистрирани верски субјекти, претставници од граѓанскиот сектор со кои беше разговарано за потврдување на досегашната соработка како и за продлабочување на соработката, подготвување нови иницијативи за почитување на верските права и слободи, разрешување на прашања со кои се засегнати верските субјекти и граѓани итн.

1.11. ПРОГРАМА

„Ново поглавје во развојот на нашето мултиконфесионално општество“

2. ПЛАН ЗА СПРОВЕДУВАЊЕ

2.1. А: Оправданост и дизајн на Програмата

Образложение: Програмата „Ново поглавје во развојот на нашето мултиконфесионално општество“ произлегува од:

1. Стратешките приоритети на Владата на РСМ за 2020 г.:

- **„Полноправно членство на Република Северна Македонија во НАТО“;**
- **„Успешно водење на пристапните преговори со Европската унија“;**
- **„Целосно спроведување на Охридскиот рамковен договор и градење на граѓанска држава и етничка кохезија врз принципите на меѓусебна толеранција и почитување“ (Одлука за утврдување на стратешките приоритети на Владата на Република Северна Македонија во 2020 г., Сл.весник на РСМ бр. 90/2019 од 08.05.2019 г.)**

и од следниве приоритетни цели на Владата на РСМ за 2020 г.:

- **„Зајакнување на позицијата на Република Северна Македонија на меѓународен план преку развој на билатералните, регионалните и мултилатералните односи со земјите кои се залагаат за слобода, демократија, владеење на правото и подобрување на заштитата на човековите права“;**
- **„Зајакнување на комуникацијата и соработката со дијаспората, унапредување на економската димензија и обезбедување на повисок квалитет на конзуларни услуги на нашите државјани во странство“;**
- **„Промовирање на европските вредности во процесот на пристапување во Европската унија преку транспарентност, зајакнување на соработката со граѓанскиот сектор и академската заедница и интензивирање на регионалната соработка“;**
- **„Воведување на концептот на еднаквост и недискриминација во сите области на општественото живеење, а особено во областа на образованието, здравството, социјалната заштита, работните односи и правосудството“;**
- **„Активно учество во меѓународната борба против современите**

<p>безбедносни закани и предизвици кои интересите на Република Северна Македонија, вклучувајќи го тероризмот, насилниот екстремизам и феноменот на странските борци“</p> <ul style="list-style-type: none"> • „Унапредување на човековите права и создавање институционални капацитети за нивна ефикасна заштита“ • „Создавање на услови за негување на слободата и разноликоста на творештвото и културните идентитети“ • „Унапредување на заштитата на културното наследство“ • „Развивање на регионалната и меѓународната културна соработка врз принципите на партнерство и размена“ (Одлуката за утврдување на стратешките приоритети на Владата на Република Северна Македонија во 2020 г., Сл.весник на РСМ бр. 90/2019 од 08.05.2019 г.) • 	
<p>2. НПАА: Поглавје 3.23 Правосудство и фундаментални права</p>	
<p>3. Стратешките приоритети и цели на органот на државната управа за периодот 2020-2022 година:</p> <p>Активно промовирање на културните и верските вредности на Република Северна Македонија врз основа на постојана и конструктивна соработка со регистрираните цркви, верски заедници и религиозни групи и државните институции.</p> <ul style="list-style-type: none"> • Промоција на културните и верските вредности во Република Северна Македонија и унапредување на меѓуконфесионалната соработка; • Обезбедена заштита на начелото на секуларност, унапредени верски слободи и права и меѓународна соработка; • Зајакната сервисна ориентација кон потребите на верските заедници. 	

<p>Назив на Програмата: Ново поглавје во развојот на нашето мултиконфесионално општество</p>	<p>Цел на Програмата:</p> <ul style="list-style-type: none"> • Промоција на културните и верските вредности во Република Северна Македонија и унапредување на меѓуконфесионалната соработка; • Обезбедена заштита на начелото на секуларност, унапредени верски слободи и права и меѓународна соработка; • Зајакната сервисна ориентација кон потребите на верските заедници.
---	---

<p>Програмата е:</p> <p>вертикална</p>	<p><input checked="" type="checkbox"/> хоризонтална</p>	<p><input type="checkbox"/></p>
---	---	---------------------------------

Показатели за успех на програмата 2020-2022 година:

- Број на одржани тркалезни маси, семинари, издадени публикации, одржани изложби и други културни и научни настани во 2020 г., 2021 г. и 2022 г.;
- Број на организирани заеднички јавни настапи на регистрираните цркви, верски заедници и религиозни групи и испраќање јасна порака за меѓуверска толеранција;
- Број на одржани договорно-консултативни средби со регистрираните цркви, верски заедници и религиозни групи за унапредување и заштита нивните права;
- Број на решени прашања од областа на заштита на културното верско наследство на регистрираните цркви, верски заедници и религиозни групи;
- Број на преземени иницијативи за унапредување на меѓународната соработка во областа.

Б: План за спроведување на Програмата

Активност	Одговорн и	Консулт и-рани	Временска рамка		Потребни ресурси	
			Почеток (м/г)	Крај (м/г)	Човеч -ки	Финан- сиски МКД (буџетски)
1. Истражување на јавното мислење за важни прашања од верска природа кај различни возрастни групи	КОВЗРГ	ИСПИ, УКИМ, УГД, ДУТ	01/2020	02/2020	Врабо -тени во КОВЗРГ	30.000
2. Издавање на публикација „Запознај ја Македонија“ на англиски јазик прилагодена за туристи со цел поттикнување на верскиот туризам	КОВЗРГ	Агенција за промоција и поттикнување на туризмот	01/2020	06/2020	Врабо -тени во КОВЗРГ	200.000
3. Публикација „Македонските храмови во дијаспората“ по повод 60 години од осветувањето на првиот македонски храм во дијаспората	КОВЗРГ	МПЦ- ОА	01/2020	10/2020	Врабо -тени во КОВЗРГ	120.000
4. Манифестација „Недела на заедничка молитва“	КОВЗРГ	Цркви, верски заедници и религиозни групи во РСМ, Влада на РСМ	04/2020	05/2020	Врабо -тени во КОВЗРГ	100.000
5. Публикација- водич „Основни прашања за исламот“	КОВЗРГ	ИВЗ	05/2020	07/2020	Врабо -тени во КОВЗРГ	120.000
6. Организирање манифестација „Соборна- симболот на	КОВЗРГ	МПЦ- ОА, Град Скопје	07/2020	09/2020	Врабо -тени во	100.000

Скопје“ по повод 30 години од осветувањето на Соборниот храм „Св. Климент Охридски“					КОВЗРГ	
7. Издавање на апубликација „Верата во нивните очи“ по повод 1000 години од основањето на Бигорскиот манастир	КОВЗРГ	МПЦ- ОА	06/2020	09/2020	Врабо-тени во КОВЗРГ	150.000
8. Доделување на годишно признание од КОВЗРГ	КОВЗРГ	Цркви, верски заедници и религиозни групи во РСМ	10/2020	10/2020	Врабо-тени во КОВЗРГ	50.000
9. Балканска средба на одговорните лица на државните институции кои работат во иста сфера како и КОВЗРГ	КОВЗРГ		11/2020	11/2020	Врабо-тени во КОВЗРГ	250.000
Вкупно активности во 2020 година: 9						1.120.000
Активности кои се планираат за 2021 година						
1. Истражување на јавното мислење за важни прашања од верска природа кај различни возрастни групи	КОВЗРГ	ИСПИ, УКИМ, УГД, ДУТ	01/2021	06/2021	Врабо-тени во КОВЗРГ	50.000
2. Издавање на публикација за Еврејската верска заедница	КОВЗРГ	ЕЗРМ	01/2021	04/2021	Врабо-тени во КОВЗРГ	100.000
3. Манифестација „Ден за заедничка молитва“	КОВЗРГ	Цркви, верски заедници и религиозни групи во РСМ, Влада на РСМ	04/2021	05/2021	Врабо-тени во КОВЗРГ	120.000
4. Одбележување на јубилејот 250 години од раѓањето на преродбеник Кирил Пејчиновиќ	КОВЗРГ	МПЦ- ОА	06/2021	09/2021	Врабо-тени во КОВЗРГ	200.000
5. Издавање на публикација „Возобновителот“ по повод 115 години од	КОВЗРГ	ПБФ, МПЦ-ОА,	06/2021	09/2021	Врабо-тени во КОВЗРГ	120.000

раѓањето и 40 години од упокојувањето на првиот архиепископ Доситеј						
6. Доделување на годишно признание од КОВЗРГ	КОВЗРГ		10/2021	11/2021	Вработени во КОВЗРГ	60.000
7. Тркалезна маса „Воведување на капелани во армијата и здравството“	КОВЗРГ	Верски заедници, Мин. за здравство, Мин. за одбрана, Генерал штаб на АРМ	11/2021	11/2021	Вработени во КОВЗРГ	40.000
8. Тркалезна маса „Акредитација на средните верски училишта“	КОВЗРГ	УКИ М, средни верски училишта, МОН	12/2021	12/2021	Вработени во КОВЗРГ	30.000
Вкупно активности во 2021 година: 8						720.000

Активности кои се планираат за 2022 година						
1. Истражување на јавното мислење за важни прашања од верска природа кај различни возрасни групи	КОВЗРГ	ИСПИ, УКИМ, УГД, ДУТ	01/2022	04/2022	Вработени во КОВЗРГ	50.000
2. Одбележување на јубилејот 60 години од упокојувањето на првиот верски референт Вељо Манчевски	КОВЗРГ		01/2022	01/2022	Вработени во КОВЗРГ	30.000
3. Проект детална верска карта (втора фаза)			02/2022	12/2022	Вработени во КОВЗРГ	120.000
4. Семинар за правата од работен однос на верските службеници	КОВЗРГ	МТСП, Цркви, верски заедници и религиозни групи во РСМ	03/2022	05/2022	Вработени во КОВЗРГ	60.000
5. Публикација за Евангелско-методистичка црква	КОВЗРГ	ЕМЦ	03/2022	08/2022	Вработени во КОВЗРГ	80.000
6. Издавање на публикација „Водич низ историјата на Охридската архиепископија“ - второ	КОВЗРГ		04/2022	09/2022	Вработени во КОВЗРГ	120.000

издание на англиски јазик						
7. Манифестација „Недела за заедничка молитва“	КОВЗРГ	Цркви, верски заедници и религиозни групи во РСМ, Влада на РСМ	04/2022	05/2022	Вработени во КОВЗРГ	120.000
8. Одбележување на јубилејот 55 години од прогласувањето на автокефалноста на МПЦ-ОА	КОВЗРГ	МПЦ-ОА, Град Охрид	06/2022	10/2022	Вработени во КОВЗРГ	150.000
9. Доделување на годишно признание од КОВЗРГ	КОВЗРГ		10/2022	11/2022	Вработени во КОВЗРГ	30.000
Вкупно активности во 2022 година: 9						760.000

Вкупно активности во 2020 година: 9	1.120.000
Вкупно активности во 2021 година: 8	720.000
Вкупно активности во 2022 година: 9	760.000
Вкупно за резултат:	2.600.000

3. Влијанија врз човечките ресурси			
Програма	Резиме на потреба од нови вработувања	Резиме на потреба од прераспределба на вработените	Резиме на потреби од обука

4. Развивање на заедничките функции		
4.1. Стратешко планирање/ подготвување на Буџетот (планирани мерки 2020-2022)		
<ul style="list-style-type: none"> - Зајакнати човечки ресурси во Комисијата за односи со верските заедници и религиозни групи; - Развивање, унапредување и координирање на процесот на стратешко планирање; - Подобрување на квалитетот за следење на имплементацијата на програмските активности преку мерење на показателите на успешност. 		
4.2. Принципи на правична застапеност		
2020 очекувано влијание	2021 очекувано влијание	2022 очекувано влијание
Принципите на правична застапеност ќе бидат запазени согласно Годишен план за вработување за 2020 година	Принципите на правична застапеност ќе бидат запазени согласно Годишен план за	Принципите на правична застапеност ќе бидат запазени согласно Годишен план за

	вработување за 2021 година	вработување за 2022 година									
4.3. Принципи на еднакви можности на жените и мажите											
2020 очекувано влијание	2021 очекувано влијание	2022 очекувано влијание									
Принципите на еднакви можности на жените и мажите ќе бидат запазени во 2020 година	Принципите на еднакви можности на жените и мажите ќе бидат запазени во 2021 год.	Принципите на еднакви можности на жените и мажите ќе бидат запазени во 2022 год.									
Во Комисијата за односи со верските заедници и религиозни групи од аспект на родовата еднаквост, од вкупно 14 вработени, 8 се мажи и 6 се жени. Притоа, од вкупно вработените со високо образование, 6 се мажи, а 6 се жени.											
Овие податоци подолу се дадени во следнава Табела:											
Работно место	Високо		Вишо		Средно		Основно		ВКУПНО		Вкупно вработени
	М	Ж	М	Ж	М	Ж	М	Ж	М	Ж	
Раководни		1								1	1
Нераководни	6	5			2				8	5	13
Вкупно	6	6			2					6	14
4.4. Извршување на Буџетот и управување со средства (за реализација на програмски активности 2020-2022)											
2020 очекувано влијание	2021 очекувано влијание	2022 очекувано влијание									
- Подготовка на План за јавни набавки согласно Законот за јавни набавки, а во функција на усогласување на планираните набавки со одобриениот буџет и реализација на буџетот за 2020 година; -Учество на дел од вработените во соодветни обуки од областа на материјално - финансиското и буџетското работење и јавите набавки. -Обуки на постојните и ново вработените во насока на јакнење на професионалното и компетентно извршување на работните задачи.	-Подготовка на План за јавни набавки согласно Законот за јавни набавки, а во функција на усогласување на планираните набавки со одобриениот буџет и реализација на буџетот за 2021 година; -Учество на дел од вработените во соодветни обуки од областа на материјално - финансиското и буџетското работење и јавите набавки.	-Подготовка на План за јавни набавки согласно Законот за јавни набавки, а во функција на усогласување на планираните набавки со одобриениот буџет и реализација на буџетот за 2022 година; -Учество на дел од вработените во соодветни обуки од областа на материјално - финансиското и буџетското работење и јавите набавки.									
Добиените средства од Буџетот за периодот 2020-2022 година ќе се користат согласно начелата на Законот за буџети, односно наменски, рационално, економично, ефикасно и ефективно.											
4.5. Управување со човечки ресурси											
2020 очекувано влијание	2021 очекувано влијание	2022 очекувано влијание									

<p>-Подготвување на Годишен план за вработување за 2021 година;</p> <p>-Подготвување на измена на Годишниот план за вработување за 2020 година;</p> <p>-Подготвување на Извештај за реализација на годишниот план за вработување за период јули-декември 2020 година;</p> <p>-Подготвување на Извештај за реализација на годишниот план за вработување за период јануари-јули 2020 година;</p> <p>-Подготвување на Годишниот план за обуки на административните службеници;</p> <p>-Подготвување на Извештај за реализација на Планот за обуки за административните службеници;</p> <p>-Подготвување на Извештајот за полугодишно интервју;</p> <p>-Подготвување на Извештај со ранг-листа на годишни оценки за сите оценети административни службеници во институцијата за претходната година;</p> <p>-Подготвување на Извештај за работата на КОВЗРГ согласно Законот за еднакви можности на жените и мажите (родова еднаквост);</p> <p>-Подготвување на Годишен извештај за изречените мерки за утврдена дисциплинска и материјална одговорност на административните службеници за претходната</p>	<p>-Подготвување на Годишен план за вработување за 2022 година;</p> <p>-Подготвување на измена на Годишниот план за вработување за 2021 година;</p> <p>-Подготвување на Извештај за реализација на годишниот план за вработување за период јули-декември 2021 година;</p> <p>-Подготвување на Извештај за реализација на годишниот план за вработување за период јануари-јули 2021 година;</p> <p>-Подготвување на Годишниот план за обуки на административните службеници;</p> <p>-Подготвување на Извештај за реализација на Планот за обуки за административните службеници;</p> <p>-Подготвување на Извештајот за полугодишно интервју;</p> <p>-Подготвување на Извештај со ранг-листа на годишни оценки за сите оценети административни службеници во институцијата за претходната година;</p> <p>-Подготвување на Извештај за работата на КОВЗРГ согласно Законот за еднакви можности на жените и мажите (родова еднаквост);</p> <p>-Подготвување на Годишен извештај за изречените мерки за</p>	<p>-Подготвување на Годишен план за вработување за 2023 година;</p> <p>-Подготвување на измена на Годишниот план за вработување за 2020 година;</p> <p>-Подготвување на Извештај за реализација на годишниот план за вработување за период јули-декември 2022 година;</p> <p>-Подготвување на Извештај за реализација на годишниот план за вработување за период јануари-јули 2022 година;</p> <p>-Подготвување на Годишниот план за обуки на административните службеници;</p> <p>-Подготвување на Извештај за реализација на Планот за обуки за административните службеници;</p> <p>-Подготвување на Извештајот за полугодишно интервју;</p> <p>-Подготвување на Извештај со ранг-листа на годишни оценки за сите оценети административни службеници во институцијата за претходната година;</p> <p>-Подготвување на Извештај за работата на КОВЗРГ согласно Законот за еднакви можности на жените и мажите (родова еднаквост);</p> <p>-Подготвување на Годишен извештај за изречените мерки за утврдена дисциплинска и материјална одговорност</p>
---	--	--

година.	утврдена дисциплинска и материјална одговорност на административните службеници за претходната година.	на административните службеници за претходната година.
<p>Во рамките на Комисијата за односи со верските заедници и религиозни групи, Секторот за соработка со државни институции и документација и административна поддршка, ја врши функцијата управување со човечките ресурси на Комисијата, врши пријавување и одјавување на вработени, ги ажурира податоците за вработените, се грижи за организирање на обуки на вработените и друго.</p>		
<p>4.6. Управување со информациски технологии</p>		
<p>Комисијата за односи со верските заедници и религиозни групи смета дека согласно новите трендови за електронска архива потребно е да се набави соодветен програм за електронско архивско работење за што е потребно Министерството за финансии да додели дополнителни финансиски средства.</p>		